



МОНГОЛ УЛС  
ГОВЬ-АЛТАЙ АЙМГИЙН  
ЗАСАГ ДАРГЫН  
ЗАХИРАМЖ

2023 оны 07 сарын 06 өдөр

Дугаар А/406

Есөнбулаг

Г "Боловсролд хамрагдалтыг дэмжих  
зөвлөл" байгуулах тухай

Монгол Улсын Засаг захиргаа, нутаг дэвсгэрийн нэгж, түүний удирдлагын тухай хуулийн 66 дугаар зүйлийн 66.1 дэх хэсэг, Хөгжлийн бэрхшээлтэй хүний эрхийн тухай хуулийн 42 дугаар зүйлийн 42.1.2 дахь заалт, Боловсролын тухай хуулийн 30 дугаар зүйлийн 30.1.16 дахь заалт, Боловсрол, шинжлэх ухааны сайд, Хөдөлмөр, нийгмийн хамгааллын сайд, Эрүүл мэндийн сайдын 2021 оны 12 дугаар сарын 30-ны өдрийн хамтарсан А/220, А/475, А/812 дугаар тушаалыг тус тус үндэслэн ЗАХИРАМЖЛАХ нь:

1.Хөгжлийн бэрхшээлтэй хүүхдийн "Боловсролд хамрагдалтыг дэмжих зөвлөл"-ийг дараах бүрэлдэхүүнтэй байгуулсугай.

Зөвлөлийн дарга: -Засаг даргын Тамгын газрын Нийгмийн бодлогын хэлтсийн дарга

Гишүүд: -Хөгжлийн бэрхшээлтэй хүүхдийн салбар комиссын эрүүл мэнд хариуцсан гишүүн

-Боловсрол, шинжлэх ухааны газрын сургуулийн өмнөх боловсрол хариуцсан мэргэжилтэн

-Боловсрол, шинжлэх ухааны газрын статистик мэдээлэл, хяналт-шинжилгээ, үнэлгээ хариуцсан ахлах мэргэжилтэн

-Насан туршийн боловсролын төвийн захирал

-Ерөнхий боловсролын сургуулийн захирлууд

-Цэцэрлэгийн эрхлэгчид

-Хөгжлийн бэрхшээлтэй хүүхдийн эцэг эхийн холбооны "Ээлтэй хүүхэд" төрийн бус байгууллагын гишүүн

Нарийн бичгийн дарга:-Боловсрол, шинжлэх ухааны газрын хүүхдийн хөгжил, хамгаалал, тэгш хамран сургалт хариуцсан мэргэжилтэн

2.Сургууль, цэцэрлэг бүрийн "Дэмжлэгийн баг"-ийг байгуулан нэгдсэн удирдлага, арга зүйгээр хангаж ажиллахыг зөвлөлийн даргад үүрэг болгосугай.

3.Хөгжлийн бэрхшээлтэй хүүхдэд хөгжлийн дэмжлэг үзүүлж, боловсролд тэгш хамруулах, цэцэрлэг, ерөнхий боловсролын сургуульд хамрагдалтыг нэмэгдүүлж мэргэжил арга зүй, хүний нөөцөөр хангах, орчин бүрдүүлэх, удирдлага арга зүйгээр хангаж ажиллахыг сургуулийн захирал, эрхлэгчдэд тус тус даалгасугай.

4.Захирамжийн хэрэгжилтэд хяналт тавьж ажиллахыг Зөвлөлийн дарга (С.Мөнхжаргал)-д даалгасугай.

ЗАСАГ ДАРГА

О.АМГАЛАНБААТАР

